

Iyakon Ite'kwaro' Kareta

Isaan Winipaino

Ekamanin

Iyakon Ite'kwaro' Kareta Isaan Winipaino e'menukasa' miri so'si epuru wini eke ru'kwɪ uri'san miri awonsi'ki imunki amɔ' enakan pe, so'si pi' ta iya pe iyese miri awonsi'ki imenpaai amɔ' pi'. To'kenan main esi ekama'pon pe tɔusi'nɔnkai' e'nito' pe miri awonsi'ki panamanin pe ennakanan nan ti'sa amɔ' miri awonsi'ki to' uya enupan nito' namai'.

Iyawon Ekamanin

Ekamanin (1-3)

Usi'nɔnkan tanporon entai (4-6)

Panaman ennakanan pe enupan nito' namai' (7-11)

Iu'matɔ (12-13)

1 ¹So'si epuru winipaino, Anɔnsa' uri'san miri awonsi'ki imunki amɔ' enakan, i'napai ri uni'nɔnkanɔ ton—uri riken pen, e'tane kamoro i'napairon, i'tunin nan uya ii'nɔnka— ²apɔne pɔra i'napairon esi pi' uyau'nokon, miripan uko'manto' oton upiyau'nokon inke ri:

³Wakɔ nonkasa', isentu'ke' pe e'nito' miri awonsi'ki tɔusewankamai' pɔra e'nito' Papa Ikɔipɔnɔ winon miri awonsi'ki Sises Kɔrai, Ikɔipɔnɔ Mu winon e'to' oton upiyau'nokon i'napairon miri awonsi'ki usi'nɔnkan nito' yau.

⁴Pori' pe kuru esi'pɔ imunki amɔ' tonpa ton uko'mamɔ i'napairon awiron yau tawon etasa' uya a'tai, Ikɔipɔnɔ uya apiyo'man nisa' na'ne' kasa. ⁵Miri pe iyese pi', ayau'ro'ka uya seri, uri'san nɔ'kwɪ, tanporo

tɔusi'nɔnkai' e'nito' kon pe. Emenna' pen ni seri apiyontin nito' menuka uya iyena'nokon e'tane iyepiya'ti si'kiron nɔ'pɔ ri. ⁶Seri usi'nɔnkan ukayai'ne' esi apiyontin nito' iyawiri uko'man nito' pe ta uya e'kwa pe. Apiyo'man nito' esi iyepiya'ti yau eta'pɔ auya'nokon na'ne' ri se na'ne': tanporo iko'manti' usi'nɔnkan nito' yau, tawon.

⁷Tu'kan kon ni enku'tinin nan utisa' non emɔ' kaisa ri, ka'pon amɔ' Sises Kɔrai uyee'pɔ ka'pon pe tawon nan pen. Miri waraino ka'pon esi enku'tinin pe, miripan esi Kɔrai eyaton pe. ⁸Miri pe iyese pi', tense e'ti' iye'tɔrawasoma'pɔ ipi' ru'pɔ epe'pɔ epoto' akama auya'nokon namai', e'tane tanporo iyee'pɔ kon eporo kon pa. ⁹Inɔ' ri Kɔrai uya enupan nito' awiri pɔra na'ne' e'tane tentakai' nɔ'tiyai'ne' piyau

Papa p̄ra iyese. In̄' ri enupan nito' awiri moro te'sen piyau asa'ri ri Ikuip̄n̄ miri awonsi'ki Imu esi miri. ¹⁰In̄' ri uye'sa' a'tai iiw̄' ta' miripan uya seri enupan nito' ne'sa' p̄ra iyese yau, iiw̄' ta' k̄sarii, miri pe p̄ra k̄sereutan̄k̄i. ¹¹Ap̄ne p̄ra ereutan̄'nin n̄'p̄u esi miri iri inkup̄n̄ yau itonpa pe.

Main Ton E'nonka

¹²Tu'kan ni ayauro'kato' uya ike moro man, e'tane imenuka uya pen seri. Ipiya'nokon utito' pe e'ku'ai' ka'pon pe ayauro'kase'na'nokon, pori' pe e'nito' pe mararon pe p̄ra.

¹³Ap̄nsa' r̄'p̄u apasi munki am̄' "Miyari" nikayan ipi'nokon.